

## ANNOUNCEMENT

MR. SPEAKER.—Before putting the motion for consideration I wish to announce that I have received an intimation from the Chairman, Legislative Council. It reads as follows.—

“As required by Rule 106 of the Rules of Procedure and Conduct of Business in the Karnataka Legislative Council, I send herewith the Karnataka Appropriation (Vote on Account) Bill, 1981 which has been agreed to by the Legislative Council to-day the 31st March, 1981 without amendments.

## ಮಂತ್ರಿಗಳ ವಿವರಣೆ

ವಿಷಯ.—ರಾಜ್ಯದ ನಗರ ಪ್ರದೇಶಗಳಲ್ಲಿ ಕುಡಿಯುವ ನೀರಿನ ಕೊರತೆಗೆ ಸಂಬಂಧಿಸಿದ ವಿಷಯ.

ಶ್ರೀ ಧರ್ಮಸಿಂಗ್ (ನಗರಾಭಿವೃದ್ಧಿ ಮತ್ತು ವಸತಿ ಸಚಿವರು).—ಕರ್ನಾಟಕ ರಾಜ್ಯಾದ್ಯಂತ ಬಹು ಜಿಲ್ಲೆಗಳಲ್ಲಿ ಕಳೆದ ವರ್ಷದಲ್ಲಿ ಸಾಕಾದಷ್ಟು ಮಳೆಯಾಗದೇ ಇದ್ದ ಪರಿಣಾಮವಾಗಿ ರಾಜ್ಯದ ನಾನು ಭಾಗಗಳಲ್ಲಿ ನೀರಿನ ಕೊರತೆ ಉದ್ಭವಿಸಿದೆ (ಸಮಸ್ಯೆಯನ್ನು ತೀವ್ರವಾಗಿ ಎದುರಿಸಬೇಕಾಗಿದೆ). ಪರಿಸ್ಥಿತಿಯು ನಮ್ಮೆಲ್ಲರ ತೀವ್ರ ಗಮನವನ್ನೂ ಸೆಳೆದಿದೆ. ಬೃಹತ್ ಸಮಸ್ಯೆಯನ್ನು ಸರಿಯಾಗಿ ಅರ್ಥ ಮಾಡಿಕೊಳ್ಳಲು ಇದರ ಹಿನ್ನೆಲೆಯನ್ನು ತಿಳಿಯುವ ಅಗತ್ಯವೂ ಇದೆ.

ಕರ್ನಾಟಕ ರಾಜ್ಯದಲ್ಲಿ ಬೆಂಗಳೂರು ನಗರದ ಜೊತೆಗೆ ೨೪೨ ನಗರಗಳು ಮತ್ತು ಪಟ್ಟಣಗಳು ಇವೆ. ಇವೆಲ್ಲಾ ನಗರಾಡಳಿತೀಯ ವ್ಯಾಪ್ತಿಯಲ್ಲಿ ಬರುತ್ತದೆ. ಇದಿಷ್ಟು ಪಟ್ಟಣಗಳು ಒಟ್ಟು ಜನಸಂಖ್ಯೆಯ ೧೯೭೧ರ ಜನಗಣತಿಯ ಪ್ರಕಾರ ೫೫, ೨೫ ಲಕ್ಷ ೧೯೮೦ರ ಜನಗಣತಿಯ ಪ್ರಕಾರ ಈ ಪಟ್ಟಣಗಳ ಜನ ಸಂಖ್ಯೆ ೬೯,೮೦ ಲಕ್ಷಕ್ಕೆ ಏರಿತು. ಅಂದರೆ ಒಟ್ಟು ರಾಜ್ಯದ ಜನಸಂಖ್ಯೆಯ ಶೇಕಡಾ ೧೮.೮ರಷ್ಟು ಜನ ಈ ನಗರ ಪ್ರದೇಶದಲ್ಲಿ ವಾಸವಾಗಿದ್ದಾರೆ. ೨೪೨ ನಗರ ಮತ್ತು ಪಟ್ಟಣಗಳ ಪೈಕಿ ೧೦೧ ಪಟ್ಟಣಗಳಲ್ಲಿ ೨೦ ಸಾವಿರಕ್ಕಿಂತ ಕಡಿಮೆ ಜನಸಂಖ್ಯೆಯೂ ಮತ್ತು ೬೧ ಪಟ್ಟಣಗಳಲ್ಲಿ ೨೦ ಸಾವಿರಕ್ಕಿಂತ ಜಾಸ್ತಿ ಜನ ಸಂಖ್ಯೆ ಇವೆ. ಈ ಎಲ್ಲ ಪಟ್ಟಣಗಳ ಪೈಕಿ ೨೨೧ ಪಟ್ಟಣಗಳಿಗೆ ಈಗಾಗಲೇ ಜಲಮಂಡಳಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡಲಾಗಿದೆ. ಉಳಿದ ೨೧ ಪಟ್ಟಣಗಳ ನೀರು ಸರಬರಾಜು ವ್ಯವಸ್ಥೆಯ ಕಾರ್ಯ ವಿವಿಧ ಹಂತದಲ್ಲಿದೆ.

ಇದುವರೆಗೆ ನೀರಿನ ಸರಬರಾಜು ವ್ಯವಸ್ಥೆ ಇರುವ ಪಟ್ಟಣಗಳಲ್ಲಿಯೂ ಸಹ ಸಾಕಾದಷ್ಟು ನೀರು ಈಗ ದೊರಕುತ್ತಿಲ್ಲ. ಪ್ರಕೃತಿಯ ಕೋಪ ಒಂದು ಕಾರಣ ಆದರೆ, ಬೆಳೆಯುತ್ತಿರುವ ಜನಸಂಖ್ಯೆ ಇನ್ನೊಂದು ಕಾರಣ. ಜಲಮೂಲಗಳು ಬತ್ತಿ ಹೋಗಿ ಪೂರೈಕೆಯಾಗುತ್ತಿದ್ದ ನೀರಿನ ಪ್ರಮಾಣ ಕಡಿಮೆಯಾಗುತ್ತಿದೆ. ಈ ಎಲ್ಲ ನಗರ ಪ್ರದೇಶಗಳ ಕುಡಿಯುವ ನೀರಿನ ಪೂರೈಕೆ ಮತ್ತು ಒಳಚರಂಡಿ ವ್ಯವಸ್ಥೆ ಕರ್ನಾಟಕ ರಾಜ್ಯದ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿಯ ವ್ಯಾಪ್ತಿಗೆ ಬರುತ್ತದೆ.

ತಮ್ಮ ಗೆಲ್ಲ ತಿಳಿದಿರುವಂತೆ ಕಳೆದ ಮಳೆಗಾಲದಲ್ಲಿ ಸರಿಯಾಗಿ ಮಳೆ ಬಾರದಿಂದ ಬರಗಾಲ ನಮ್ಮ ರಾಜ್ಯದ ಹಲವೆಡೆಗಳಲ್ಲಿ ಆವರಿಸಿದೆ. ನಗರಾಡಳಿತ ಪ್ರದೇಶಗಳೂ ಕೂಡ ಈ ಬರಗಾಲಕ್ಕೆ ಹೊರತಾಗಿಲ್ಲ. ಬಹಳಷ್ಟು ನಗರ ಪ್ರದೇಶಗಳಲ್ಲಿ ಕುಡಿಯುವ ನೀರಿನ ಕೊರತೆ ಉಂಟಾಗಿದೆ. ಈ ತೀವ್ರ ಪರಿಸ್ಥಿತಿಯನ್ನು ಮನಗಂಡು ಮುಂಜಾಗರೂಕತೆಯಾಗಿ ಹಲವಾರು ಕ್ರಮಗಳನ್ನು ಈಗಾಗಲೇ ತೆಗೆದುಕೊಂಡಿದ್ದೇವೆ. ಜಲಮಂಡಳಿಯ ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳೊಂದಿಗೆ ಸಮಾಲೋಚಿಸಿ ತುರ್ತು ಪರಿಹಾರ ಕ್ರಮಗಳಿಗಾಗಿ ಅಗತ್ಯವಾದ ಅಂದಾಜುಗಳನ್ನು ತಯಾರಿಸಲಾಗಿದೆ. ಈ ರೀತಿ ೧೨೧ ಪಟ್ಟಣಗಳಿಗೆ ಸಂಬಂಧಪಟ್ಟಂತೆ ಅಂದಾಜುಗಳು ಸರ್ಕಾರಕ್ಕೆ ಈಗಾಗಲೇ ತಲುಪಿವೆ.

ಪರಿಸ್ಥಿತಿ ಯ ತೀವ್ರತೆಯನ್ನು ಗಮನಿಸಿ ತುರ್ತು ಪರಿಹಾರಿ ಕಾಮಗಾರಿಗಳಿಗಾಗಿ ಪೊದಲನೆಯ ಕಂತಾಗಿ ಐದೇ ಲಕ್ಷ ರೂಪಾಯಿಗಳನ್ನು ಸರ್ಕಾರ ಈಗಾಗಲೇ ಬಿಡುಗಡೆ ಮಾಡಿದೆ. ಹಾಗೂ ಜಲಪಂಚ ಗಳಿಗೆ ತುರ್ತು ಕ್ರಮವನ್ನು ತೆಗೆದುಕೊಳ್ಳಲು ಆದೇಶ ನೀಡಲಾಗಿದೆ.

ಈಗಾಗಲೇ ಬೆಂಗಳೂರು ಜಿಲ್ಲೆಯ ದೇವನಹಳ್ಳಿ, ಕೋಲಾರ ಜಿಲ್ಲೆಯ ಬಂಗಾರಪೇಟೆ, ಚಿಕ್ಕಬಳ್ಳಾ ಪುರ, ರಾಬರ್ಟ್‌ಸನ್‌ಪೇಟೆ, ಚಿಂತಾಮಣಿ, ಧಾರವಾಡ ಜಿಲ್ಲೆಯ ಗದಗ ಬೆಟಗೇರಿ, ಹಾವೇರಿ, ಅನ್ನೇಗೇರಿ, ಶಿವಮೊಗ್ಗ ಜಿಲ್ಲೆಯ ಹೊಸನಗರ, ಚಿತ್ರದುರ್ಗ ಜಿಲ್ಲೆಯ ಚಳ್ಳಕೆರೆ, ಉತ್ತರ ಕನ್ನಡ ಜಿಲ್ಲೆಯ ಎಲ್ಲಾ ಪುರ, ಗುಲ್ಬರ್ಗ ಜಿಲ್ಲೆಯ ಯಾದಗಿರಿ, ಶಹಾಪುರ, ಗುರುಮಿಚಿಕಲ್, ವಿಜಾಪುರ ಜಿಲ್ಲೆಯ ಜಮಖಂಡಿ, ಬಸವನ ಬಾಗೇಪಾಡಿ, ರಾಯಚೂರು ಜಿಲ್ಲೆಯ ಮುದಗಲ್, ಲಿಂಗಸುಗೂರು ಬಳ್ಳಾರಿ ನಗರ, ಬಿದರ್ ಜಿಲ್ಲೆಯ ಹುಮ್ಮಾಬಾದ್ ಭಾಲ್ಕಿ, ಚಿಟಗುಪ್ಪ ಮತ್ತು ಔರಾದ್ ಈ ಸ್ಥಳಗಳಲ್ಲಿ ತುರ್ತು ಪರಿಸ್ಥಿತಿಯನ್ನು ಎದುರಿಸಲು ಅಂದಾಜು ತಯಾರಿಸಿ ಕೊಳವೆ ಭಾವಿಗಳನ್ನು ತೋಡಲು ಅಗತ್ಯ ಕಾರ್ಯಕ್ರಮ ಕೈಗೊಳ್ಳಲು ಜಲಪಂಚಳಿ ಕಾರ್ಯಪ್ರವೃತ್ತಿವಾಗಿದೆ.

ಈ ಬಗ್ಗೆ ಮಾನ್ಯ ಸದಸ್ಯರುಗಳಾದ ಶ್ರೀ ಶಿವಪ್ಪ ಹೆಗ್ಗಡೆ, ಪ್ರಭಾಕರ್ ತೇಲ್ಕರ್, ಆರ್. ಸಿ. ಬಾಳೇಕುದರಗಿ, ಭಾಪುರಾವ್ ದೇಸಪಾಂಡೆ, ಅಣ್ಣಾರಾವ್ ಪಾಟೀಲ್, ಡಿ. ಬಿ. ಪಾಟೀಲ್ ಪಂಪಾಪತಿ, ಗಂಗಣ್ಣ, ಬಸವರಾಜ್ ಪಾಟೀಲ್, ಭೀಮಣ್ಣ ಬಂಡೆ, ಶೀರಾಳಿ ಚಂದ್ರಶೇಖರ್, ಎ. ಎಲ್. ಶಿವಪ್ಪ, ಪಿ. ಎನ್. ರೆಡ್ಡಿ, ಗಜಾನನ ಶರ್ಮ, ಅವರುಗಳು ಗಮನ ಸೆಳೆಯುವ ಸೂಚನೆಗಳನ್ನು ಕೊಟ್ಟಿದ್ದಾರೆ. ಈ ಸದಸ್ಯರುಗಳು ಪ್ರಸ್ತುತ ಮಾಡಿರುವ ಪಟ್ಟಣಗಳಲ್ಲಿ ಕುಡಿಯುವ ನೀರು ಸರಬರಾಜು ವ್ಯವಸ್ಥೆ ಉತ್ತಮ ಪಡಿಸಲು ಸರ್ಕಾರ ಎಲ್ಲ ಕ್ರಮಗಳನ್ನು ತೆಗೆದುಕೊಳ್ಳುವುದೆಂದು ನಾನು ಭರವಸೆ ಕೊಡುತ್ತೇನೆ. ಈ ಬಗ್ಗೆ ಸೂಕ್ತ ಆದೇಶಗಳನ್ನು ಜಲಪಂಚಳಿಗೆ ಸರ್ಕಾರ ಕೊಟ್ಟಿದೆ.

ಮಾನ್ಯ ಸದಸ್ಯರಿಗೆ ಈಗಾಗಲೇ ವೇದ್ಯವಾಗಿರುವಂತೆ ಸಮರ್ಪಕ ಕುಡಿಯುವ ನೀರಿನ ವ್ಯವಸ್ಥೆಗೆ ಅನೇಕ ಮಿತಿಗಳಿವೆ. ಪಟ್ಟಣಗಳಿಗೆ ನೀರನ್ನೊದಗಿಸಲು ನಾವು ಅನೇಕ ವೇಳೆ ನದಿಗಳನ್ನೂ, ಕೆರೆಗಳನ್ನೂ ಮತ್ತು ಬಾವಿಗಳನ್ನೂ ಅವಲಂಬಿಸಿದ್ದೇವೆ. ನದಿಗಳಲ್ಲಿ ಹರಿಯುವ ನೀರೂ ಅಲ್ಲಿಂದ ಅಂತರ್ಗತ ಜಲ ವನ್ನು ನಾವು ಉಪಯೋಗಿಸಿ ಕೊಂಡಿದ್ದೇವೆ. ಮಳೆಗಾಲ ಕಡಿಮೆ ಆದಾಗ ನದಿಯ ಪ್ರವಾಹ ಬತ್ತಿ ಹೋಗಿದ್ದು ಹಾಗೂ ಅಂತರ್ಗತ ಜಲ ಬಹಳಷ್ಟು ಕಡಿಮೆಯಾಗುತ್ತದೆ. ಕೊಳವೆ ಬಾವಿಗಳನ್ನು ಮತ್ತು ಬಾವಿಗಳಲ್ಲಿ ಕೂಡ ಅಂತರ್ಗತ ಜಲವು ತೀರ ತಳಮಟ್ಟವನ್ನು ಮುಟ್ಟುತ್ತಿದೆ. ಮತ್ತು ಕೆಲವು ವೇಳೆ ಇದರ ಲಭ್ಯವೂ ಇರುವುದಿಲ್ಲ. ಅಂತಹ ಸನ್ನಿವೇಶಗಳಲ್ಲಿ ಕುಡಿಯುವ ನೀರಿನ ಮೂಲವೇ ಬಹಳಷ್ಟು ಕಡಿಮೆಯಾಗಿ ಸರ್ಕಾರದ ವ್ಯವಸ್ಥೆ ಒಂದು ಕನಿಷ್ಠ ಮಿತಿಗೆ ಒಳಪಡುತ್ತದೆ. ಇಂಥವ ಸನ್ನಿವೇಶಗಳಲ್ಲಿ ನೀರಿನ ವ್ಯವಸ್ಥೆಯು ಬಹಳ ತೃಪ್ತಿ ಕರವಾಗಿರುತ್ತದೆಯೆಂದು ಹೇಳಲು ಸಾಧ್ಯವಾಗುವುದಿಲ್ಲ. ಈ ವಿಷಯ ವನ್ನು ಮಾನ್ಯ ಸದಸ್ಯರು ಗಮನದಲ್ಲಿ ಇಡಬೇಕೆಂದು ಕೋರುತ್ತೇನೆ.

ಈ ವರ್ಷದ ಜಲಕ್ಷಾಮ ಪಟ್ಟಣಗಳಿಗೆ ವೀಸಲಾಗಿಲ್ಲ. ಬಹಳಷ್ಟು ಹಳ್ಳಿಗಳಲ್ಲಿಯೂ ಈ ಕ್ಷಾಮ ತಲೆದೋರಿದೆ. ನಮ್ಮ ಸಂಪನ್ಮೂಲಗಳು ತೀವ್ರ ಒತ್ತಡಕ್ಕೆ ಒಳಪಟ್ಟಿವೆ. ಪಿ. ಹೆಚ್. ಇ. ಇಲಾಖೆ ಯಲ್ಲಿರುವ 'ರಿಗ್' ಗಳು ಸಾಲದೇ ಖಾಸಗಿ ರಿಗ್‌ಗಳನ್ನು ನಾವು ಉಪಯೋಗಿಸುತ್ತಿದ್ದೇವೆ. ಆದಾಗ್ಯೂ ಹಳ್ಳಿಗಳ ಮತ್ತು ಪಟ್ಟಣಗಳ ಬೇಡಿಕೆಗಳನ್ನು ಸರಿದೂಗಿಸಲು ಸಾಧ್ಯವಾಗದೇ ಇರಬಹುದು. ಅವುಗಳ ಸಂಪನ್ಮೂಲಗಳನ್ನು ಕ್ರಮೇಣ ಕ್ರಮೇಣ ಉಪಯೋಗಿಸಿ ಪಟ್ಟಣಗಳಿಗೂ ಮತ್ತು ಹಳ್ಳಿಗಳಿಗೂ ನೀರಿನ ಸರಬರಾಜು ವ್ಯವಸ್ಥೆಯನ್ನು ಮಾಡಲು ಯೋಚನೆ ಮಾಡಲಾಗಿದೆ. ಹಾಗಾಗಿ ಎಲ್ಲ ಹಳ್ಳಿಗಳಿಗೂ ಮತ್ತು ಪಟ್ಟಣಗಳಿಗೂ ಒಮ್ಮೆಗೆ ಗಮನ ನೀಡಲು ಸಾಧ್ಯವಾಗುವುದಿಲ್ಲ. ಈ ವಿಷಯವನ್ನು ಮಾನ್ಯ ಸದಸ್ಯರು ಗಮನಿಸುವರೆಂದು ನಾನು ನಂಬಿದ್ದೇನೆ.

ಹೊಸ ಕೊಳವೆ ಬಾವಿಗಳನ್ನು ತೆಗೆದರೂ ಅವನ್ನು ಉಪಯೋಗಕ್ಕೆ ಅಳವಡಿಸಲು ಸೂಕ್ತವೈದ್ಯುಗಳಿಗೆ ಪಂಪುಗಳು ಬೇಕಾಗಿರುವುದೆಂದು ಮಾನ್ಯ ಸದಸ್ಯರಿಗೆ ತಿಳಿದಿದೆ. ನಮ್ಮ ಸಮಸ್ಯೆಯು ಬಹಳಷ್ಟು ದೊಡ್ಡ ದಾಗಿ ರುವುದರಿಂದ ಎಲ್ಲ ಕಡೆಗೂ ಇವುಗಳ ಬೇಡಿಕೆ ಇರುವುದರಿಂದ ಅವುಗಳ ಕೊರತೆ ಬಹಳಷ್ಟು ಎದ್ದು ಕಾಣುತ್ತಿದೆ. ಆದಾಗ್ಯೂ ಸರ್ಕಾರ ಈ ದಿಸೆಯಲ್ಲಿ ಸೂಕ್ತ ಕ್ರಮವನ್ನು ತೆಗೆದುಕೊಂಡಿದೆ ಮತ್ತು ಅದ್ದುಗಳ ಪ್ರಾರ್ಥನೆಗೆ ಎಲ್ಲ ಕಾರ್ಯಕ್ರಮವನ್ನೂ ಮಾಡುತ್ತಿದೆ.

ಸಿಮೆಂಟಿನ ಕೊರತೆ ಈಗ ಸರ್ವೇ ಸಾಮಾನ್ಯವಾಗಿದೆ. ಸಿಮೆಂಟಿನ ಕೊರತೆಯಿಂದಾಗಿ ನೀರು ಸರಬರಾಜಿನ ಕಾರ್ಯಕ್ರಮಗಳು ಬಹಳಷ್ಟು ಸ್ಥಗಿತಗೊಂಡಿದೆ ಎಂಬ ವಿಷಯವನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರಲು ನಾನು ಇಚ್ಛೆಪಡುತ್ತೇನೆ. ಸಿಮೆಂಟಿನ ಪೂರೈಕೆಗೆ ಸರ್ಕಾರ ಬಹಳಷ್ಟು ಶ್ರಮ ವಹಿಸುತ್ತಿದ್ದು ಇದರ ಇಚ್ಛೆಪಡುತ್ತೇನೆ. ಸಿಮೆಂಟಿನ ಪೂರೈಕೆಗೆ ಸರ್ಕಾರ ಬಹಳಷ್ಟು ಶ್ರಮ ವಹಿಸುತ್ತಿದ್ದು ಇದರ ಪೂರೈಕೆ ಸಮರ್ಪಕವಾಗಿಲ್ಲ. ಆದಾಗ್ಯೂ ಸಾಧ್ಯವಾದಷ್ಟು ಸಿಮೆಂಟಿನ ಸರಬರಾಜನ್ನು ಜಲ ಮಂಡಳಿಗೆ ಒದಗಿಸಲು ಸರ್ಕಾರ ಪ್ರಯತ್ನ ಪಡುತ್ತಿದೆ ಮತ್ತು ಎಲ್ಲಾ ನೀರು ಸರಬರಾಜು ಯೋಜನೆಗಳ ತುರ್ತು ಕಾರ್ಯಕ್ರಮಗಳನ್ನು ಪೂರ್ಣಗೊಳಿಸಲು ಅದರಿಂದ ಸಹಾಯವಾಗುತ್ತದೆಂದು ನಾನು ನಂಬಿದ್ದೇನೆ.

ಈ ಮೇಲೆ ತಿಳಿಸಿರುವಂತೆ ಈ ತುರ್ತುಕಾರ್ಯಕ್ರಮಗಳಿಗೆ ಸಮಾರಂಭ ೪೨೦೦ ಕೋಟಿ ರೂಪಾಯಿಗಳು ಬೇಕಾಗಿದೆ. ಪಟ್ಟಣಗಳ ನೀರು ಸರಬರಾಜು ವ್ಯವಸ್ಥೆ ಈ ಪಟ್ಟಣಗಳ ಮುನಿಸಿಪಲ್ ಕೌನ್ಸಿಲ್‌ಗಳ ಜವಾಬ್ದಾರಿಯಾಗಿದೆ. ಆದಾಗ್ಯೂ ಸರ್ಕಾರ ಈ ವರ್ಷದ ಕ್ಷಾಮ ಪರಿಸ್ಥಿತಿಯಿಂದಾಗಿ ಈ ಮುನಿಸಿಪಲ್ ಕೌನ್ಸಿಲ್‌ಗಳ ಸಹಾಯಕ್ಕೆ ಬಂದು ಹಣ ಸಹಾಯ ಮಾಡುತ್ತಿದೆ.

ಈಗಾಗಲೇ ೫೦ ಲಕ್ಷ ರೂಪಾಯಿಗಳನ್ನು ಜಲಮಂಡಳಿಗೆ ಒದಗಿಸಲು ಆದೇಶ ನೀಡಲಾಗಿದೆ. ಈ ಹಣವನ್ನು ಜಿಲ್ಲಾಧಿಕಾರಿಗಳು ಜಲಮಂಡಳಿಗಳ ಅಧಿಕಾರಿಗಳಿಗೆ ಅವಶ್ಯಕತೆಯನ್ನು ಗಮನದಲ್ಲಿಟ್ಟುಕೊಂಡು ಬಿಡುಗಡೆ ಮಾಡುತ್ತಾರೆ. ಕೆಲಸಗಳು ಮುಂದುವರಿದಂತೆ ಸರ್ಕಾರವೂ ಹೆಚ್ಚು ಹೆಚ್ಚು ಹಣವನ್ನು ನೀಡುತ್ತದೆ. ಹಣಕಾಸಿನ ಒತ್ತಡದಿಂದಾಗಿ ಸರ್ಕಾರವು ಮೇಲೆ ಕಾಣಿಸಿದ ಎಲ್ಲ ಹಣವನ್ನು ನೀಡಲು ಸಾಧ್ಯವಾಗದೇ ಇರಬಹುದು. ಅಂತಹ ಸಂದರ್ಭಗಳಲ್ಲಿ ಮುನಿಸಿಪಲ್ ಕೌನ್ಸಿಲ್‌ಗಳು ತಮ್ಮ ಸಂಪನ್ಮೂಲಗಳನ್ನು ಈ ದಿಸೆಯಲ್ಲಿ ಸಾಧ್ಯವಾದಷ್ಟು ಉಪಯೋಗಿಸುತ್ತಾರೆಂದು ನಾನು ನಂಬಿದ್ದೇನೆ.

ನಮ್ಮ ಅಡಚಣೆಗಳ ಪಟ್ಟಿಯನ್ನು ತಮ್ಮ ಮುಂದಿಡುವುದು ಸರ್ಕಾರದ ಉದ್ದೇಶವಲ್ಲ. ಪರಿಸ್ಥಿತಿಯ ಗಾಂಭೀರ್ಯ, ಗಾತ್ರ ಮತ್ತು ವಾಸ್ತವಿಕತೆಯ ಪರಿಮಿತಿಗಳನ್ನು ತಮ್ಮ ಗಮನಕ್ಕೆ ತಂದರೆ ಸರ್ಕಾರದ ಪರಿಸ್ಥಿತಿಯನ್ನು ಅರ್ಥಮಾಡಿಕೊಳ್ಳಲು ಸಹಾಯವಾಗಲೆಂಬ ಉದ್ದೇಶದಿಂದ ಮಾತ್ರ ತಿಳಿಸಿದ್ದೇನೆ.

ಸರ್ಕಾರ ಎಲ್ಲ ಅಗತ್ಯ ಕ್ರಮಗಳನ್ನು ತೆಗೆದುಕೊಂಡು ಪರಿಸ್ಥಿತಿಯನ್ನು ಎದುರಿಸುತ್ತದೆ. ಯಾವ ಅಗತ್ಯ ಕ್ರಮವನ್ನೂ ಮಾಡದೆ ಬಿಡುವುದಿಲ್ಲ. ಪ್ರಾಮಾಣಿಕವಾಗಿ ಪ್ರಯತ್ನಿಸಿ, ಜನರಿಗೆ ತೊಂದರೆ ಯಾಗದಂತೆ ನೋಡಿಕೊಳ್ಳುತ್ತೇವೆಂದು ಭರವಸೆ ಕೊಡುತ್ತೇನೆ.

7-30 P. M.

MR. SPEAKER.—Before I go to the next item, I wish to announce that I have received a letter from the Hon'ble Minister for Planning and that is placed on the table of the House.\*

### STATEMENT

re : (ii) Scarcity of drinking water in Rural Areas.

SRI BEGANE RAMAIAH (Minister for Rural Development and Panchayatraj).—Sir, I wish to make the following statement.

\* Copy placed in the Karnataka Legislature Library Vice No. 28  
Dated 31-3-1981.